

**Konferma tal-wasla ta' lment multiplu dwar allegat ksur mill-Awstrijja tar-regoli tal-UE dwar il-moviment liberu tal-merkanzija permezz ta' § 16b tad-digriet Awstrijak dwar l-imballagg (Verpackungsverordnung)**

Numru ta' referenza: CHAP(2022)3539

Il-Kummissjoni Ewropea rċeviet ghadd kbir ta' lmenti dwar ir-rekwiżit, skont § 16b tad-digriet Awstrijak dwar l-imballagg, ta' rappreżentant awtorizzat li jissodisfa l-obbligi tal-produtturi skont § 13 g tal-liġi Awstrijaka dwar l-iskart (Abfallwirtschaftsgesetz) għal negozjanti li jordnaw posta transfruntiera minn Stati Membri oħra.

Il-Kummissjoni daħħlet dawn l-ilmenti fir-registru ċentrali tal-ilmenti bin-numru ta' referenza CHAP(2022)3539. Tista' tintbagħha informazzjoni ulterjuri dwar l-ilment tiegħek lill-punti ta' kuntatt elenkat ihawnhekk. Jekk jogħġibok ikkwota n-numru ta' referenza msemmi hawn fuq.

Minħabba l-għadd sinifikanti ta' lmenti li rċeviet dwar dan is-suggett, il-Kummissjoni, bil-ħsieb li twieġeb malajr u tinforma lil dawk ikkonċernati kif ukoll minħabba l-interess pubbliku potenzjalment usa' fil-kwistjoni li qajmu l-ilmentaturi, qed tippubblika din il-konferma tar-riċevuta fuq [il-paġna apposta tas-sit web Europa](#). L-ilmentaturi se jiġu infurmati, mill-istess kanal ta' informazzjoni, dwar ir-riżultati tal-eżami tal-Kummissjoni ta' dawn l-ilmenti u dwar l-azzjoni ulterjuri li l-Kummissjoni tista' tiddeċiedi li tieħu.

Il-Kummissjoni se tqis l-ilment fid-dawl tad-dritt tal-UE applikabbi u skont il-prioritajiet tal-infurzar stabbiliti fil-[Komunikazzjoni mill-Kummissjoni “Id-Dritt tal-UE: Riżultati aħjar permezz ta’ applikazzjoni aħjar”<sup>1</sup>](#).

Tajjeb li tinnota li jekk il-Kummissjoni tiddeċiedi li taġixxi b'segwitu ghall-ilment tiegħek, inkluż billi tniedi proċedura ta' ksur formal, l-ġhan ġeneral tagħha huwa li tiżgura li l-ligijiet tal-Istati Membri jkunu konformi mad-dritt tal-UE u li jkunu applikati sew. Il-preżentazzjoni ta' lment lill-Kummissjoni tista' għalhekk ma ssolvix iss-sitwazzjoni speċifika u individwali tiegħek. Sabiex tikseb rimedju, inkluż kumpens jekk ikun mistħoqq, għandek tieħu azzjoni fil-livell nazzjonali fl-Istat Membru kkonċernat. Il-preżentazzjoni ta' lment lill-Kummissjoni ma tissospendix il-limiti ta' zmien biex tinbeda azzjoni legali skont il-liġi nazzjonali. Il-Kummissjoni tista' wkoll tiddeċiedi, fit-thaddim tad-diskrezzjoni tagħha, li ma tiftaħx proċeduri ta' ksur, anki jekk tqis li jkun sar ksur tad-dritt tal-UE.

Is-servizzi tal-Kummissjoni awtomatikament se jittrattaw l-ilment tiegħek b'mod kunfidenzjali. Huwa biss f'każ li l-ilmentatur jagħżel trattament mhux kunfidenzjali fil-formola għall-ilmenti, li d-dipartimenti tal-Kummissjoni jistgħu jiddivulgaw l-identità u kull informazzjoni ppreżentata mill-ilmentatur lill-awtoritajiet tal-Istat Membru li kontrih ikun sar l-ilment. Id-divulgazzjoni tal-identità tal-ilmentatur mid-dipartimenti tal-Kummissjoni f'ċerti każżejjiet jaf tkun indispensabbi sabiex jiġi ttrattat l-ilment.

[Stqarrija dwar il-politika ta' privatezza speċifika](#) tapplika fir-rigward tat-trattament tal-ilmenti.

---

<sup>1</sup> C(2016)8600.